


५. तड़लीम ई सची दौलत आहे

बुधो. पढो ऐं समझो.



हिकु राजा हो। राजा खे हमेशाह प्रजा जो ओनो हूंदो हो। प्रजा सुखी सताबी हुजे, उन लाइ हू बेहद यतनु कंदो रहंदो हो। कड्हिं कड्हिं त अकेलो, जुदा जुदा वेस करे, राति जो घुमंदो रहंदो हो। इन लाइ त हू पाण प्रजा जा दुख दर्द महिसूस करे सधे।

इएं ई हिक डींहुं, हिकु नओं वेसु धारे राजा अवाम जी जाच करण निकितो। इएं कंदे कंदे हू झांगलनि जे गसितनि ते वजी पहुतो। ओचितो आसिमान में बादल छांजी विया। तेजु तूफानी बरिसाति पवण लगी। डींहं जो ई ज्युण राति थी वेई। राजा खे चडीअ तरह सां कुझु बि नज्जरि न पियो अचे। इएं भिटिकंदे भिटिकंदे राजा झांगल जी ब्राह्मिंअ हद ताई पहुतो। बुख, उञ ऐं थकावट करे हू हिक वण हेंठा वेठो। उन वक्ति टे नंदिडा ब्रार उतां लांघाऊ थिया। राजा ब्रारनि खे सडु करे चयो – “ब्रारो, हिति अचो मूळे डाढी बुख लगी आहे। छा तव्हां मुंहिंजी मदद करे सधो था?” “हिक ब्रार चयो,” हा साई, असां जो घर वेज्ञो आहे, बसि अव्हां थोरो तरिसो, असीं इझो आयासीं।” इएं चई टई ब्रार डुकंदा विया ऐं झाटि उनहनि राजा लाइ खाधो ऐं पाणी आंदो। राजा तमामु खुशी थी चयो, “ब्रारो! सचमुच तव्हां औखीअ महिल मुंहिंजी मदद कई आहे, मां राजा आहियां। मां तव्हां ते फऱ्खुरु महिसूस कयां थो। तव्हां जे इन नेकु कम लाइ मां तव्हां खे इनामु डियण चाहियां थो, बुधायो अव्हां खे छा घुरिजे?”

कुझु देरि बैदि हिक ब्रालक चयो, “मूळे अव्हां वडी जमीन डियो.” “सभुकुझु मिलंदुव” राजा जवाबु डिनो.

“बिए बार खुशी आ मां चयो,” वाह, पोइ त मुंहिंजी मुराद बि पूरी थींदी मां गरीब आहियां, मूळे धनु दौलत घुरिजे जीअं मां सुठो खाई सघां, सुठो पहिरे सघां, खूबू मौज मस्ती करियां.” राजा वराणियो, “बचिडा मां तोखे जामु जामु धनु डोंदुसि.” हाणे टिएं बार जो वारो हो. राजा हुन खां पुछियो, ”घुरु जेको घुरिणो अथेई.” टिएं ब्रालक वरंदी डोंदे चयो, “मुंहिंजो सुपुनो आहे, मां खूबू पढाई कयां ऐं ऊची- तइलीम हासुलु कयां.” राजा चयो “वाह! तुंहिंजी पढाई अ जी पूर जिमेवारी मुंहिंजी.” अहिड नमूने राजा पंहिंजे मागि मोटियो. महिलात में वजण शर्ति टिन्ही ब्रारनि जूं घुरिजूं पूरियूं करण जो जोगो बन्दोबस्तु कयो.

टियों ब्रार डोंहं राति महिनत में लग्नी वियो. वक्तु गुजिरंदे हूं नवां नवां ग्रन्थ पढंदे हिकु बर्खु विद्वानु बणियो. राजा टिएं ब्रालक खे, जो हाणे शास्त्र अर्थ में माहिरु हो, पंहिंजे राजु में मन्त्री अ जो पदु डिनो.

पहिरिएं ब्रालक जंहिं घरु, जीमनूं वरितियूं हूयूं, बोडि सबबि संदसि सभुकुझु बरिबादु थी वियो. बियों ब्रालकु जंहिं धनु दौलत हासुलु कई हुई, हिन सभु पैसो मौज मस्ती अ में विभाए छडियो. घणे पैसे सबबि हुन में खराबु आदतूं घरु करे चुकियूं हुयूं. अहिडो बि वक्तु आयो, जो सभु राजावटि पंहिंजे दोस्त, मतिलबु मन्त्री अ सां मिलण आया. उदासु थी मन्त्री अ खे चयाऊं, “असां राजा खां इनामु वठण वक्ति अज्ञीमु भुल कई हुई. असां वटि घर, ज़मीनूं, पैसा कुझु बि न रहियो आहे.” तडहिं मन्त्री अ खेनि चयो,” कंहिं वटि बि धनु दौलत हमेशह न रहंदी आहे, इहा त ईदी वेंदी रहंदी आहे. सिर्फ तइलीम ई आहे, जा असां वटि दाइमा रहंदी आहे. तइलीम ई सची दौलत आहे.”

नवां लफऱ्जः

ओनो = स्वालु
अज्ञीमु = वडी

यतनु = कोशिश
दाइमा = हमेशह

मुताबिकु = अनुसारु



सुवालु १: हेठियनि सुवालनि जा जवाब बिनि जुमिलनि में लिखो:-

- (१) राजा खे कंहिंजो ओनो हूंदो हो ?
- (२) ब्रारनि राजा खे कहिडी मदद कई ?
- (३) पहिरिएं ब्रार राजा खां इनाम में छा घुरियो ?

सुवालु २: हेठियनि सुवालनि जा जवाब थोरे में लिखो:-

- (१) प्रजा खे सुखियो सताबो रखण लशइ राजा कहिडा यतन कंदो हो ?
- (२) झंगल में राजा जी कहिडी हालति थी हुई ?
- (३) टिएं ब्रार जो कहिडो सुपुनो हो ?

सुवालु १: (अ) हेठियनि जा जिद लिखो.

राति, दुखु, राजा, नौकर

(ब) सणीअ माना वारनि लफऱ्जनि जा जोडा मिलायो.

- | | |
|--------|--------|
| (अ) | (ब) |
| दौलत | टाणो |
| वकऱ्तु | ख्वाबु |
| सुपुनो | दुखी |
| उदासु | धनु |

पूरक अभ्यासु

सुवालु १: दुकर ते अमली कम

इंई हिकडीहुं इनामु डियणु चाहियां थो.

(१) गोला पूरा भरियो:-



(२) 'कंहिं' कंहिंखे, कालम पूरा करियो.

जुमिलो	'कंहिं'	कंहिंखे
१) असीं इझो आयासीं.		
२) मां राजा आहियां		
३) बारो ! हिति अचो.		
४) तब्हां थोरो तरिसो.		

(३) दुकर में 'तूफानी' लफऱ्जु बरिसाति सां कमि आंदलु आहे. 'तूफानी' सां ठहिकंदड लफऱ्ज गोल मां चूंडे लिखो.

- १) तूफानी
- २) तूफानी
- ३) तूफानी
- ४) तूफानी

हवा, पहाडु,
राति, लहिर, वणु,
मिटी, गडा

(४) असां जो घर वोझो आहे.

जुमिले मूजिबु खाल भरियो.



हर्फ जरि

हेठियां जुमिला पढो :

- (१) किताबु टेबल ते पियो आहे. (२) लिफाफो खीसे में आहे. (३) छोकिरो मंदिर डांहुं वियो.
 (४) राजेश माउ खे प्रणामु कयो. (५) राणीअ पिता लाइ पाणी आंदो.

पहिरिएं जुमिले में ‘ते’ लफ्जु टेबलि ऐं किताब जो लागापो डेखारे थो. बिंगे जुमिले में ‘में’ लफ्जु खीसे ऐं लिफाफे जो लागापो डेखारे थो. सांगिए नमूने ‘डांहुं’ लफ्जु छोकिरे ऐं मंदिर, ‘खे’ लफ्जु राजेश ऐं माउ, ‘लाइ’ लफ्जु राणी ऐं पिता जो लागापो डेखारीनि था.

इहे लफ्ज जेके इस्म या ज्ञानी जे पुठियां अचनि ऐं संदनि लागापो बिंगे इस्म या ज्ञानी सां डेखारीनि, उनहनि खे ‘हर्फ जरि’ चळजे थो.

हेठियनि जुमिलनि मां हर्फ जरि गोल्हियो.

- १) हरकंहिं लाइ कुर्ब ऐं हमदर्दीअ जी भावना रखिजे. २) रमेशु काल्ह मुम्बईअ मां आयो.
 ३) मुंहिंजे मामे वटि वडी लझर्बी आहे. ४) असांजे इस्कूल में सालियानो जल्सो मल्हायो वियो.
 ५) सभु सोना सिका ज्ञानीन ते किरी पिया.

पाण करियां – पाण सिखाऊ

खतु



- १) पंहिंजे नंदे भाउ खे इम्तिहान में पहिरियों नम्बरु अचण ते वाधायूं डंदे खतु लिखो.
 २) पंहिंजे इस्कूल जे सालियाने जल्से में बहिरो वठण लाइ हेडमास्तर खे खतु लिखो.
 ३) म्यून्स्पल जे वास्तेदारु अमलिदार खे पंहिंजी एराजीअ में वण पोखाइण लाइ अर्जु कंदे खतु लिखो.
 ४) तव्हां जे वार्ड जे नगर सेवक खे पाणीअ जी अणाठि दूरी करण लाइ खतु लिखो.

आखाणी

- १) डिनल शुरूआति मां आखाणी पूरी करियो.
 हिक दफे जी ग्राल्हि आहे. सीमा ऐं रीमा ब्रई साहिडियूं गडिजी मेले में घुमण वेयूं.
 २) डिनल लफ्जनि मां आखाणी ठाहे लिखो.
 धर्म, कुतो, चोरु, बचाइणु.
 ३) टिपनि मां आखाणी ठाहे लिखो.
 ब्र ब्रिलियूं – मिठाई – बांदरु – ताराजी – बांदर जो मिठाई खाइणु – नसीहत – सिरो.

गुफ्तगू

- १) ट्रेन में मुसाफिरी करण वारनि ब्रिनि मुसाफिरनि जे विच में गुफ्तगू लिखो.
 २) पाणीअ जी बचति लाइ ब्रिनि दोस्तनि या ब्रिनि साहिडियुनि जे विच में गुफ्तगू लिखो.
 ३) हवा ऐं पाणीअ जे विच में गुफ्तगू लिखो.

